



גאווערנער קעטי האקול

אויף תיכף ארויסצוגעבן: 11/20/2023

גאווערנאר האקול בעט פאר פארזיכטיגקייט צוליב ווינטערדיגע וועטערס וועלכע זענען ערווארטעט צו אפעקטירן טיילן פון די סטעיט בשעת די פארנומענסטע טראוועל טאג פונעם יאר

געגנטער אין נארט קאונטי, קאפיטאל דיסטריקט, און סענטראל ניו יארק קענען האבן א געמיש פון רעגן/שניי דינסטאג ביינאכט ביז מיטוואך צופרי; די איבריגע פון די סטעיט, ספעציעל די ניו יארק סיטי געגנט, וועלן מערסטנס האבן רעגן

לאקאציעס אין נארט קאונטי און העכערע געגנטער קענען האבן מער שניי

סטעיטווייד שטארקע ווינטן ביז 35 מייל א שעה אין געוויסע געגנטער, ספעציעל מערב ניו יארק, נארט קאונטי, און די ניו יארק סטעיט געגנט

ניו יארקער ווערן געבעטן זיך איינצושרייבן פאר NY-אלערט צו באקומען די לעצטע וועטער אלערט

גאווערנאר קעטי האקול האט היינט געווארנט ניו יארקער פון פאטענציאלע שעדליכע מצבים צוליב ווינטערדיגע וועטערס דורכאויס די פארנומענסטע טאג פון די יאר פאר טראוועל. א שטורעם סיסטעם וועט אפעקטירן געגנטער אין די נארט קאונטי, קאפיטאל דיסטריקט, און סענטראל ניו יארק אנגעהויבן שפעט דינסטאג און וועט פארזעצן דורכאויס מיטוואך מיט רעגן, שניי און פארפרוירענע רעגן אדער אייז אין געוויסע לאקאציעס, אינדערצייט וואס אנדערע ערטער ארום די סטעיט, ספעציעל די ניו יארק סיטי געגנט וועלן מערסטנס האבן רעגן. געגנטער אין די נארט קאונטי און העכערע ערטער זענען אויסגעשטעלט צו באקומען א געמיש פון רעגן/שניי דינסטאג אוונט פארן זיך טוישן צו בלויז רעגן ביז מיטוואך צופרי. אביסל אנגעזאמלטע שניי און אייז וועלן זייער מעגליך צופירן צו איינגעשטעלטע טראוועל מצבים, ספעציעל דורכאויס די איבערנאכט און פריע צופרי שעות, ביז די טעמפעראטור ווערט ווארעמער מיטוואך צופרי. ווינטן זענען אויך ערווארטעט צו זיין שטארק סטעיטווייד מיט געוויסע ווינטן ביז 35 מייל א שעה אין געוויסע געגנטער, ספעציעל מערב ניו יארק, נארט קאונטי, און די ניו יארק סטעיט געגנט.

”מיר האלטן אן אויג אויף א שטורעם סיסטעם וואס קען פאראורזאכן גליטשיגע מצבים אויף די גאסן דורכאויס די מערסטע פארנומענע טראוועל טאג פון די יאר, און איך מוטיג ניו יארקער עס צו נעמען אין באטראכט, ” האט גאווערנאר האקול געזאגט. ”כאטש די סטעיט איז נישט פרעמד צו די ווינטער סעזאן, איז עס אלעמאל בעסער צו זיין צוגעגרייט ווי זיך צו טרעפן געשטראנדעט. ניו יארק סטעיט אגענטורן זענען צוגעגרייט צו העלפן לאקאלע קאמיוניטיס ווי עס פעלט זיך אויס און מיר וועלן ווייטער מאניטארן די וועטער.”

די שטורעם סיסטעם איז ערווארטעט אנצוקומען דינסטאג אוונט אנהייבנדיג זיך אלץ א געמיש פון רעגן/שניי אין אפאר לאקאציעס. רוב וואלי געגנטער דארפן זען א שנעלע טויש צו נאר רעגן אין די צייט

וואס געגנטער ווי נארט קאונטי און ספעציעל העכערע געגנטער קענען האבן שניי דורכאויס די נאכט. עס איז דא מעגליכקייט פון אייז אדער פארפריירענע רעגן אין די העכערע געגנט פון די אדיראנדאקס. ווינטן וועלן זיין שטארק סטעיטווייד דינסטאג ביינאכט מיט געוויסע ווינטן ביז 35 מייל א שעה. פאר א פולע ליסטע פון וועטער ווארענונגען און פארשאצונגען, באזוכט דעם נאציאנאלען וועטער סערוויס וועבזייטל אויף <https://alerts.weather.gov>. ניו יארקער ווערן געמוטיגט זיך איינצושרייבן פאר עמערדזשענסי אלערטס דורך סובסקרייבן צו NY Alert ביי <https://alert.ny.gov>, אן אומזיסטע סערוויס וואס שטעלט צו קריטישע עמערדזשענסי אינפארמאציע אויף אייער סעלפאן אדער קאמפיוטער.

אגענטור פארברייטערונגען

ניו יארק סטעיט דיוויזיע פון היימלאנד זיכערהייט און עמערדזשענסי סערוויסעס

די דיוויזיע פאלגט אקטיוו נאך די פאראויסגעזאגטע וועטערן און קאארדינירט די סטעיט'ס אפרוף צו די וועטער געשעעניש. שטאב מיטגלידער פון די אפיס פון עמערדזשענסי פארוואלטונג (Office of Emergency Management) שטייען אין פארבינדונג מיט לאקאלע אינסטאנצן און זענען גרייט צו ערמעגליכן פארלאנגען פאר הילף.

די אפטיילונג איז צוגעגרייט ארויסצושיקן די פאלגנדע הילף און שעלטער געצייג פון די סטעיט'ס זאמלונגען, אויב נויטיג:

- 1,489 גענעראטארס
- 536 זעגן
- 964 פארטאבל הייצערס
- MREs 39,948
- 552,260 באטלעך און קאנעס פון וואסער
- 9,105 בעטן
- 9,641 דאכענעס
- 11,220 קישענעס

ניו יארק סטעיט טראנספארטאציע דעפארטמענט

די סטעיט אפטיילונג פון טראנספארטאציע איז גרייט צו רעאגירן מיט 3,559 אויפזעער און אפערעיטערס אוועילעבל סטעיטווייד. ראיאנישע מאנשאפטן זענען יעצט פארנומען מיט צוגרייטונגען פאר שניי און אייז. ראיאנישע מענעדזשערס טוען אפשאצן פעיוומענט מצבים פון פאראויס אין צוגרייטונג צו די רעגן און שניי און וועלן לייגן בריין פרי-טריעטמענט ווי נויטיג. אלע געגנטער וואו מענטשן וואוינען וועלן בלייבן מיט מאנשאפטן אויפן ארט גרייט פאר אפעראציעס 24/7 דורכאויס די גאנצע וועטער געשעעניש, און אלע אזעלכע געגענטער וועלן ווערן די ערשטע אפגערייניגט. HELP טראק ביטס וועלן ווערן עקסטענדעד אין אפעקטירטע געגנטער. די געברויך פאר שטאב זיך איינצושטעלן וועט ווייטער ווערן אפגעשאצט דורכאויס די צייט.

טראנספארטאציע מענעדזשמענט צענטערן אין אפעקטירטע ראיאנען וועלן ארויפלייגן וועטער פארבינדענע מעסעדזשעס אנהייבנדיג מאנטאג נאכמיטאג אין מערב ניו יארק און דינסטאג צופרי אין אלע אנדערע לאקאציעס. מעסעדזשינג וועט אויך ווערן גענוצט צו העלפן אינצידענטן און וויהיקל באגרעניצונגען אין די עכטע צייט, אויב נויטיג.

אלע אוועילעבל שניי און אייז געצייג איז גרייט צו ווערן ארויסגעשיקט. פלאטע מעכאניקער אין באטראפענע געגנטער וועלן שיקן מאנשאפטן צו אלע הויפט וואוינונג געגנטער 24/7 צו טוהן

פאררעכטונגען און צו האלטן טראקס אויפן ראוד. די צאלן פון עקוויפמענט אין די סטעיט זענען ווי פאלגנד:

- 1,601 גרויסע שארער טראקס
- 150 מיטעלמעסיגע דוטי שארערס
- 51 טאָ שארערס
- 331 גרויסע לאָדער טראקטארס
- 35 שניי בלאזערס

פאר די ריל-טיים רייזע אינפארמאציע, זאלן דרייווער רופן 511 אדער באזוכן <https://www.511ny.org> אדער די טעלעפאן וועבזייטל אויף [m.511ny.org](https://www.511ny.org), ניו יארק סטעיט'ס אפיציעלע טראפיק און רייזע אינפארמאציע מקור.

טרו-וועי אויטאריטעט

די טרו-וועי אויטאריטעט איז גרייט צו רעאגירן מיט 677 אפערעיטערס און סופערווייזערס אוועילעבל. די צאלן פון די עקוויפמענט און מיטלען איבערן סטעיט זענען אויסגערעכנט פאלגנד:

- 350 גרויסע און מיטלמעסיגע שארער טראקס
- 10 טאָ שארערס
- 65 לאודערס
- מער פון 130,000 טאן פון זאלץ גרייט

שילדן מיט אנזאג-ענדערונג פעאיגקייטן און סאושעל מידיע ווערן געניצט אויף צו ווארענען דרייווער איבער וועטער אומשטענדן אויף דער טרו-וועי.

די טרו-וועי אויטאריטעט ערמוטיגט מאטאריסטן צו דאָנלאָדען איר [טעלעפאן עפ](#) וואס איז דא צו באקומען אומזיסט אויף איי-פאָון און ענדראָויד כלים. דער עפ שטעלט צו פאר מאטאריסטן דירעקטע עכט-צייטיגע טראפיק אינפארמאציע, לעבעדיגע טראפיק קאמערעס און נאוויגאציע הילף בשעת'ן זיין אויפ'ן וועג. דרייווערס קענען זיך אויך איינשרייבן פאר [TRANSalert](#) אימעילס וועלכע שטעלן צו לעצטיגע טראפיק אומשטענדן לענגאויס דעם טרו-וועי.

ניו יארק סטעיט דעפארטמענט פון פובליק סערוויס

יוטיליטי פירמעס רעגולירט דורך די דעפארטמענט אוו פובליק סערוויס האבן אומגעפער 5,500 ארבעטער איבערן סטעיט גרייט אויסצופירן פארריכטונג און צוריקשטעלונג ארבעט פאר די ווינטער וועטער סיסטעם. DPS אגענטור שטאב מיטגלידער וועלן אכט געבן אויף די ארבעט פון יוטיליטי פירמעס דורכאויס די וועטער געשעעניש און פארזיכערן אז יוטיליטי פירמעס שטעלן צו די נויטיגע מאנשאפטן צו די ראיאנען וועלכע ווערן דאס מערסטע באטראפן. אויב אייער סערוויס ווערט אפגעהאקט, באזוכט די DPS יוטיליטי סערוויס אפשטעלונגען [וועבזייטל](#) פאר טיפס.

ניו יארק סטעיט פאליציי

סטעיט פאליציי טוען האלטן אן אויג אויף די וועטער און זענען גרייט ארויסצושיקן נאך טרופערס, ווי נויטיג. אלע סטעיט פאליציי פור-ווייל-דרייוו און ספעציאליזירטע קארן און טרעקלעך, אריינרעכענענדיג סנאָ-מאָבילס און יו.טי ווי טרעקלעך שטייען גרייט פאר זאפארטיגע אפרופונג, און אלע עמערדזשענס עלעקטריציטעט און קאמוניקאציע געצייג זענען געטעסט געווארן.

ניו יארק סטעיט דעפארטמענט פון ענווייראמענטאלע אפהיטונג

DEC עמערדזשענסי מענעדזשמענט שטאב, ענווייראמענטעל קאנסערוועישען פאליציי אפיצירן, וואלד רעינדזשער, און ראיאנישע מאנשאפט זענען אויף דער וואך און האלטן אן אויג אויף דעם אנטוויקלענדן מצב. אלע אפרוף-מיטלען זענען אין פאזיציע גרייט צו העלפן מיט סיי וועלכע עמערדזשענסי אפרוף.

ווינטער הייקינג זיכערהייט און גרייטקייט זענען גאר וויכטיג, אפגעזעהן פון דעם הייקער'ס פיזישע צושטאנד אדער דעסטינאציע. זיך פאסיג צוגרייטן פאר ווינטער אומשטענדן איז נייטיג פאר א מער געניסבארע און זיכערע דורכלעבעניש. מער אינפארמאציע איבער ווינטער הייקינג איז אוועילעבל אויף <https://www.dec.ny.gov/outdoor/112826.html>.

ניו יארק סטעיט אפיס פון פארקס, פארוויילונג און היסטאריע אפהיטונג

ניו יארק סטעיט פארק פאליציי און פארק באאמטע זענען אויף דער וואך און האלטן א נאנטן אויג אויף די וועטער אומשטענדן און באטרעפונגען. רעאגירונג געצייג ווערט אנגעפילט, איבערגעקוקט און צוגעגרייט פאר שטורעם רעאגירונג באנוץ. פארק באזוכער זאלן קוקן אויף parks.ny.gov אדער רופן זייער ארטיגע פארק אפיס פאר די לעצטע אפדעיטס וועגן פארק שעה'ן, עפענונגען, און פארשליסונגען.

זיכערהייט עצות

רייזע

עטליכע פון די וויכטיגסטע עצות פאר זיכערע דרייווען רעכענען אריין:

- דרייוו'ט נישט אויב עס איז נישט וויכטיג.
- אויב איר מוז פארן, מאכט זיכער איר האט די וויכטיגסטע חפצים אין אייער קאר ווי דאכענעס, שאוועל, פלעשלייט און איבעריגע באטעריעס, נאך ווארעמע קליידונג, א סעט פון טייער-טשעינס, באטערי בוסטער קעביבלס, הויכע-ענערגיע עסנווארג און ליכטיג געפארבטע סחורה צו ניצן אלס צייכן אז איר נויטיגט זיך אין הילף.
- אויב איר האט א סעלפאן אדער אנדערע קאמיוניקאציע מיטל ווי א טו-וועי ראדיאו אוועילעבל, דאן האלט די באטעריעס גע'טשארדזש'ט און האלט עס מיט אייך ווען איר פארט. אויב איר ווערט געשטראנדעט, וועט איר קענען רופן פאר הילף, אנווייזן פאר אייערע רעטער וואו איר געפינט זיך.
- די פירנדע גורם פון טויטפאל און פארוואונדעט ווערן דורכאויס ווינטער שטורעמעס איז טראנספארטאציע צוזאמשטויסונגען. בעפאר זיך זעצן הינטער'ן רעדל, מאכט זיכער אז אייער קאר איז אפגערוימט פון אייז און שניי; קענען גוט זעהן איז גאר וויכטיג צו קענען גוט דרייווען. פלאנירט אייערע סטאָפּס און לאזט איבער גענוג פלאץ צווישן אנדערע קאָרס. זיין עקסטערע באווארנט און געדענקט אז שניי-בערגלעך קענען באהאלטן הינטער זיך קלענערע קינדער. האלט אייביג אייער שנעלקייט צוגעפאסט צו די שאסיי און וועטער אומשטענדן.
- עס איז וויכטיג פאר דרייווערס אויף אלע וועגן אנצומערקן אז שניי-שארער-טראַקס פארן מיט א שנעלקייט ביז 35 מייל א שעה, וואס איז אפטמאל ווייניגער ווי דער באשטימטע ספיעד לימיט, צו פארזיכערן אז די פארשפרייטע זאלץ בלייבט אין די דרייווינג לעינס און שפרייט זיך נישט ביי די זייטן פון די וועגן. אפטמאל אויף אינטערסטעיט הייוועיס וועלן שארער-טראַקס אפערירן איינס נעבן צווייטן, וויבאלד דאס איז די מערסט-וויקזאמע און זיכערסטע אופן אפצורוימען עטליכע לעינס אויף א מאל.
- דרייווערס און פיסגייער זאלן האלטן אין געדאנק אז שארער-טראַק דרייווערס זענען באגרעניצט אין וואס זיי קענען זען, און די גרויסקייט און די שווערע וואג פון די שארער-געצייג קענען מאכן זייער שווער זיך שנעל אוועקצודרייען אדער אפשטעלן. שניי וואס בלאזט פון הינטער'ן שארער-טראַק קען שטארק רעדוצירן זעעוודיגקייט אדער פאראורזאכן ווייט-אַוט אומשטענדן. דרייווערס

זאלן נישט פרובירן פארבייגיין שארער-טראַקס אדער נאכפארן צו נאענט. די זיכערסטע פלאץ פאר דרייווערס איז צו דרייווען גוט אפגעזונדערט פון די שארער-טראַקס וואו דער שאסיי איז שוין אפגערוימט און באזאלצן. פרובירט קיינמאל נישט צו באכאפן א שניי שארער בשעת עס ארבעט.

קורצשלוסן

- פרעגט אן ביי אייער יוטיליטי פירמע צו הערן די ארטיגע פאררעכטונג סקעדזשולס.
- לעשט אויס אדער שאלטערט אויס לייטס און מעבל צו פארמיידן דאס איבערלאדענען די סירקוט ווען עלעקטריציטעט ווערט צוריקגעשטעלט; לאזט איין לייט אנגעצינדן צו זעהן ווען די עלעקטריציטעט איז צוריקגעקומען.
- אויב די הייצונג לעשט זיך אויס דורכאויס א ווינטער שטורעם, האלט זיך ווארעם דורכן פארמאכן סיי וועלכע צימערן וואס איר דארפט נישט.
- צו באריכטן אן עלעקטריציטעט קורצשלוס, רופט:

Central Hudson : 800-527-2714 ○
Con Edison : 800-752-6633 ○
נעשענעל גריד (National Grid) : 800-867-5222 ○
NYSEG : 800-572-1131 ○
O&R : 877-434-4100 ○
PSEG-LI : 800-490-0075 ○
RG&E : 800-743-1701 ○

הייצונג זיכערהייט

- נוצט נאר זיכערע מקורות פון אלטערנאטיווע הייצונג ווי א פייערפלעיס, א קליינע גוט אויסגעלופטערטע האלץ אדער קויל אויוון אדער א רוקעוודיגע צימער הייצערס.
 - ווען איר נוצט אלטערנאטיווע הייצונג מיטלען ווי א פייערפלעיס, א האלץ אויוון א.ד.ג., מאכט אייביג זיכער אז די רועך ווערט גוט אויסגעלופטערט. פאלגט אייביג אויס די אנווייזונגען פון די פירמע.
 - האלט פיראנאגען, האנטוכער און טאפ-האלטערס אוועק פון הייסע אויבערפלאכן.
 - האט א פייער עקסטינגווישער און סמאָק דידעקטערס און מאכט זיכער אז זיי ארבעטן.
 - אויב איר נוצט קעראסין (נאפט) הייצונג אין צוגאב צו אייער רעגלמעסיגע הייצונג אויל, אדער אלץ אן עמערדזשענסי מיטל פאר הייצונג, פאלגט נאך די פאלגנדע זיכערהייט טיפס:
- פאלגט אויס די אנווייזונגען פון די פירמע.
 - נוצט נאר די ריכטיגע אויל פאר אייער יוניט.
 - פילט אן די אויל נאר אינדרויסן און נאר ווען די יוניט איז אפגעקילט.
 - האלט די הייצער צום ווייניגסטנס דריי פיס אוועק פון מעבל און אנדערע אביעקטן וועלכע קענען כאפן פייער.
 - ווען איר נוצט די הייצונג, נוצט די אייזענע צודעקן (סעיפגארדס) און לופטערט גוט אויס.

פאר מער ווינטער זיכערהייט טיפס, באזוכט <https://dhSES.ny.gov/safety>. פאר אלע נישט קיין
עמערדזשענסי סערוויס געברויכן אין ניו יארק סטעיט איידער, דורכאויס אדער נאך א שטורעם, רופט
211 אדער באזוכט nys.org.

איבער די דיוויזיע פון היימלאנד זיכערהייט און עמערדזשענסי סערוויסעס

די דיוויזיע פון היימלאנד זיכערהייט און עמערדזשענסי סערוויסעס (Division of Homeland Security and Emergency Services, DHSES) שטעלט צו פירערשאפט, קאארדינאציע און שטיצע צו
פארמיידן, באשיצן פון, זיך גרייטן פאר-, רעאגירן צו-, זיך ערהוילן פון- און פארמינערן קאטאסטראפעס
און אנדערע עמערדזשענסיס. פאר מער אינפארמאציע, פאלאָוט @NYSDHSES אויף Facebook,
Instagram און X (וואס פלעגט הייסן Twitter) אדער באזוכט dhSES.ny.gov.
###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418
שרייבט זיך איין צו באקומען די לעצטע נייעס פון די גאווערנער'ס אפיס: ny.gov/signup | טעקסט די ווערטער NEW YORK
צו 81336

[זיך ארויסשרייבן](#)